

# Ismijiet ta' xi toroq fil-Qrendi

minn Tony Terribile

Ghat-tielet sena konsekuttiva, din is-sena wkoll se nerggħu nżuru numru ta' toroq fil-Qrendi u nagħtu t-tifsira jew ir-raġuni ta' l-isem tagħhom.

L-ewwel triq qieghda tfakkar lil **Francesco Buhagiar** li tweled il-Qrendi fis-7 ta' Settembru ta' l-1876 u sar avukat fl-1901. Meta Malta giet mogħtija l-Kostituzzjoni, dahal fix-xena politika u fl-1922 lahaq Ministru tal-Ġustizzja, u sena wara Prim Ministru ta' Malta wara Joseph Howard, u hekk Francesco Buhagiar sar it-tieni Prim Ministru ta' gżiritna.

Meta irtira mill-politika lahaq imhallet tal-Qrati Maltin. L-Avukat Buhagiar kien popolari hafna. Kien mahbub u rrispettat minn kulhadd saħansitra wkoll minn dawk li ma kenux jaqblu mal-fehmiet politiċi tiegħu. Baqa' attiv fil-Qrati sakemm miet fis-27 ta' Ġunju ta' l-1934.

Fil-ġenb tal-Knisja għandna **Triq il-Kurat Mizzi**. Dun Anton Mizzi kien il-Kappillan tar-rahall mill-1755 sa l-1804 jiġifieri għal medda ta' 49 sena. Barra l-isem ta' din it-triq, il-Kappillan Mizzi huwa mfakkar ukoll permezz ta' kwadru fis-sagrastija.

Waqt il-mixja tagħna f'dan ir-rahall sabih, jaqgħu taht għajnejna l-ismijiet ta' żewġ toroq oħra, wahda qieghda tfakkar lil Antonio Chircop u l-oħra lil Carlo Darmanin. Dawn it-tnejn kellhom haġa komuni, għax it-tnejn kienu statwarji u t-tnejn kellhom rabta mal-Qrendi.

**Antonio Chircop** kien skultur tas-seklu dsatax u skolpikka fl-injam l-istatwa ta' Santa Marija filwaqt li **Carlo Darmanin** kien artist ta' l-istess żmien iżda kien jahdem bil-kartapesta, u għal din il-Parroċċa hadem l-istatwa tal-Madonna ta' Lourdes.

Dawn iż-żewġ artisti għamlu l-aqwa unur lill-Arti Maltija tas-seklu dsatax u għalhekk il-Parroċċa tal-Qrendi hi tabilhaqq ixxurtjata li għandha biċċtejn xogħol



ta' dawn l-istatwarji Maltin.

**Triq Ġużeppi D'Arena** hi marbuta ma' pittur li kien attiv hafna fi gżiritna fis-seklu sbatax. Halla warajh bosta kwadri sbieħ fosthom il-kwadru tal-Madonna tal-Hniena u kien dan il-kwadru li wassal biex illum fil-Qrendi nsibu triq imsemmija għalih.

**Triq Ġużeppi Muscat** qieghda tfakkarna f'dan il-mużiċista li kien l-ewwel surmast tal-Banda Santa Marija. Dan

tweled is-Siggiewi fit-28 ta' Frar 1906. Kien ġardinar tal-botanika u studja bis-serjetà l-arti mużikali mal-Banda Nikolina tas-Siggiewi u maż-żmien sar ukoll il-mexxej tagħha. Fl-1945 sar l-ewwel surmast tal-Banda Santa Marija.

**Triq Mikiel Ciantar** torbotna ma' l-arti mużikali għax fl-1942 kien is-Surmast tal-Banda Lourdes. Bhal Ġużeppi Muscat kien iben is-Siggiewi u kien wiehed mill-



Il-Qrendi kif jidher f'mappa antika ta' l-1689

bandisti magħrufa tar-Royal Malta Artillery.

L-aħhar tliet toroq li se naraw it-tifsira tagħhom huma **Triq Hal Lew, Triq Hal Manin u Triq tal-Maqluba**.

L-ewwel tnejn huma tifikira ta' żewġ irhula żgħar li kienu jinsabu f'dawn l-inhawi. Dawn isemmihom l-istoriku Gian Franġisk Abela li kiteb l-Istorja ta' Malta fl-1647, iżda f'dawk iż-żminijiet, dawn iż-żewġ irhula kienu diġà spiċċaw.

Fl-ahharnett għandna Triq il-Maqluba. L-isem ta' din it-triq hu marbut ma' l-inhawi sbieħ u pittoreski, viċin hafna tal-Knisja ta' San Matthew. Skond it-tradizzjoni, hawnhekk jinsabu l-fdalijiet ta' rahall qadim li sfrondat l-art tiegħu waqt terremot li snin ilu kien heżżeż il-gzejjer tagħna.

Kif rajna din is-sena wkoll, l-ismijiet ta' bosta mit-toroq tagħna għandhom warajhom storja, tifikira u apprezzament.